



Minuti tal-Laqqgħa Nru. 37 tal-Ħames Kunsill Lokali Luqa li saret fl-Uffiċċju Amministrattiv tal-Kunsill nhar l-Erbgħa, 28 ta' April 2010 fil-5.30 p.m.

<b>Preżenti:</b>	il-Membri
Is-Sindku	Is-Sur John Schembri
Il-Viċi Sindku	Is-Sur Joseph Scicluna
Il-Kunsilliera	Is-Sur Victor Caruana Is-Sur Joseph Piscopo A. Mus.L.C.M Is-Sur Joseph Camilleri Is-Sinjura Luċia Massa
<b>L-Uffiċjali:</b>	
Is-Segretarju Eżek.	Is-Sur Franco M. Azzopardi
<b>Skuzat:</b>	Dr. Frank Psaila

## **AĠENDA**

---

1. Qari u Approvazzjoni tal-Minuti
2. Riferenza għall-Minuti
3. Korrispondenza
4. Management Letter 2009
5. Audit Report 2008-09
6. Jum Ħal Luqa
7. Ħlasijiet
8. Aġġornament



## 1. QARI U APPROVAZZJONI TAL-MINUTI

- 1.1 Peress li ma kienx hemm emendi, il-Minuti ġew approvati fuq mozzjoni tas-Sindku, John Schembri u ssekondata mill-Kunsillier Joseph Camilleri

## 2. RIFERENZA GHALL-MINUTI

- 2.1 Is-Sur Victor Caruana informa l-Kunsill li ħassu dispjaċut bil-kummenti li għaddew għand il-kuntrattur li jzomm il-latrini, fejn il-kuntrattur saħansitra mar ifittxu id-dar u jurih id-dizapprovazzjoni tiegħu minħabba li s-Sur Caruana kien għadda xi kummenti kif inhu fl-obligu li jaġġmel waqt il-laqqgħa preċedenti tal-Kunsill dwar l-arranġament tal-ħidma tal-kuntrattur. Is-Sur Caruana tenna li ddiżapprova b'mod kategoriku l-attitudni ta' l-Ex-Segretarju Eżekuttiv fejn allegatament għajjat il-kuntrattur u taħ informazzjoni kif ġiet diskussa fil-Kunsill qabel l-approvazzjoni ta' l-istess minuti. Kemm is-Sindku kif ukoll il-Viċi Sindku ċaħdu b'mod kategoriku li ma jafux b'dan il-każ.
- 2.2 Is-Sindku John Schembri informa l-laqqgħa li t-tabib George Borg aċċetta l-unur ta' Ġieħ Ғal Luqa. Ġie infurmat formalment b'ittra dwar l-għażla unanima tal-Kunsill Lokali Luqa.
- 2.3 Is-Sur Victor Caruana ppropona biex is-sena d-dieġħla l-Ex Kunsillier George Debono għandu jiġi nominat sabiex jingħata 'Ġieħ Ғal Luqa'. Is-Sindku minufih wieġeb li m'għaniex nistennew sena oħra biex jingħata dan il-ġieħ u ppropona biex ikun flimkien ma' Dr George Borg. Il-Kunsill qabel mal-proposta tas-Sindku.
- 2.4 Is-Sur Victor Caruana qal li s-Sur Joe Piscopo kien baġħat ittra bl-avukat madwar xahrejn ilu. Is-Sur Caruana reġa talab għal kopja ta' din l-ittra liema ittra intbaġħtet lid-Dipartiment għall-Gvern Lokali. Is-Segretarju Eżekuttiv kellu jiverifika dwar din l-ittra bi skop li s-Sur Caruana ikollu kopja tagħha.

## 3. KORRISPONDENZA

- 3.1 Is-Sindku John Schembri mar għas-sugġett li jmiss, dak tal-korrispondenza.
- a) Is-Sur Victor Caruana flimkien ma' Dr Frank Psaila ressqu mozzjoni biex fil-laqqgħa li jmiss skond il-proċeduri titressaq għad-diskussjoni tal-Kunsill.
- b) Is-Segretarju Eżekuttiv informa l-laqqgħa li l-Kunsill Lokali ta' Ғal-Luqa ingħata ammont ta' €582 mill-fondi speċjali għal-libreriji. Minn dan l-ammont ingħataw €290 *vouchers* biex ingabru f'kotba għal dak l-ammont mingħand *Merlin Library*. Is-Sindku John Schembri ppropona li l-kumpliment jiġi ppubblikat ktieb b'gabra ta' poeziji tas-Sur Pietru Pawl Theuma. Is-Sur Joe Scicluna issekonda l-proposta tas-Sindku, liema proposta ġiet approvata minn dawk prezenti.
- c) Is-Segretarju Eżekuttiv informa l-laqqgħa li s-Sur Michael Borg ħalla nota ta' l-ammonti li tħallew sal-31 ta' Marzu 2010 liema ammont huwa ta' € 421.40.



- d) Il-Kunsill irċieva stedina mill-Iskola Primarja *St. Ignatius College* għal jum ta' ċelebrazzjoni fl-Iskola Primarja ta' F'al Luqa. Il-Kunsill huwa mistieden biex jattendi.
- e) Il-Kunsill ġie mistieden biex jattendi għal-laqqgħa bħala tnejnija għall-elezzjonijiet tal-Kumitatit Amministrattivi tal-Komunitajiet, liema elezzjonijiet se jsiru nhar is-Sibt, 5 ta' Ġunju 2010. Din il-laqqgħa ta' informazzjoni se ssir nhar l-Erbgħa, 26 ta' Mejju fis-Sala tal-Kunsill Lokali Naxxar u tibda fil-5.00 p.m.
- f) Saret talba mis-Sur Carmel Baldacchino ta' *Carly's Stationery* biex jagħmel *free standing bill board*. Is-Segretarju Eżekuttiv fakkar il-laqqgħa li biex issir forma ta' riklam dan irid jiġi kopert b'Bye-Law li tkopri avviżi fuq projeta pubblika ecc.
- g) It-TCTC reġgħu stiednu l-Kunsill Lokali ta' F'al-Luqa biex jiġu organizzati matul ix-xhur tas-sajf korsijiet tal-Komputer b'differenza fejn permess tal-Komputer it-tfal jitharġu f'suġġetti akademiċi li jistudjaw l-iskola.
  - Ġiet innotata wkoll il-korrispondenza kollha tal-MEPA li daħlet sat-28 ta' April 2010.

#### 4. MANAGEMENT LETTER 2009

- 4.1 Is-Sindku John Schembri infrema l-laqqgħa li l-awdituri wara l-verifika tagħhom għall-accounts ta' l-1 ta' April 2009 sal-31 ta' Diċembru 2009 għamlu is-solitu *Management Letter* kopja tagħha hija mehmuza. Minn dawn ġie innutat li s-sistema ta' *Petty Cash* għandha tiġi żvillupata u organizzata b'mod aħjar. Is-Segretarju Eżekuttiv Franco M. Azzopardi informa l-laqqgħa li x'hin iverifika l-kontentu tal-*cash boxes* kien hemm iżjed minn € 400 ġo fihom fejn huwa rrakomandat li ma jkunx hemm iżjed minn €50. Kull xahar għandu jingħata rendikont tal-*Petty Cash* u fl-istess ħin il-*cash boxes* jiġu mimlija sa €50 versu l-irċevuti rappreżentati. Il-Kumplement għandu jiġu depożitat fil-kont bankarju tal-Kunsill. Is-Sindku John Schembri ppropona li dan l-arranġament jiġi attwat liema proposta ġiet approvata bl-mod unanimu.
- 4.2 L-awdituri rrakomandaw li għandu jsir rikonċiljazzjoni tal-*Plant Register* u l-*accounting records* minħabba li nstabet diskrepanza bejnithom.
- 4.3 Ġie nnutat li l-LES ma kienx jaqbel mal-bilanċ ta' l-*accounting records* għaldaqstant kella ssir provizjoni biex l-*outstanding debtors* ta' l-LES iżjed minn sentejn jiġu bilanċjati.
- 4.4 L-awdituri ikkummentaw li fil-kontijiet bankarji deħru ċekkijiet li ma kienux preżentati datati 2006/2008 għaldaqstant sar aġġustament mill-awdituri.
- 4.5 L-awdituri nnutaw li s-somma assicurata ma tirriflettix il-valur attwali u għaldaqstant għandhom jiġu aġġustati biex jirriflettix il-valur rejali tagħhom fuq il-polza ta' assicurazzjoni.
- 4.6 Ir-risposta għal-*management letter* intbqhatet u din hija mehmuza.



## 5. AUDIT REPORT 1 TA' APRIL 2009/31 TA' DIĊEMBRU 2009

- 5.1 Is-Segretarju Eżekuttiv informa l-laqqgħa li item 5 għandha tinqara kif indikata hawn fuq u mhux kif tidher fuq l-aġenda. Is-Sindku John Schembri informa l-laqqgħa li l-*audited report* intbagħtu lill-awdituri biex dawn iresquhom fl-uffiċċju tal-auditor ġenerali skond kif mitlub mil-liġi.

## 6. JUM ĦAL-LUQA

- 6.1 Is-Sindku talab lis-Sur Joe Scicluna biex jagħti rendikont tal-programm ta' Jum Ħal-Luqa u kif se jiżvolgi. Is-Sur Scicluna informa l-laqqgħa li ċ-ċelebrazzjoni ta' Jum Ħal Luqa se tinkludi wirja "Ħal-Luqa fi Gwerra" nhar il-Ġimgħa, 14 ta' Mejju. Fil-15 ta' Mejju se ssir quddiesa soleni fil-Knisja Parrokjali ta' Sant'Andrija u ser ssir parata militari. Se tinzamm wirja statika ta' armi, vetturi u kostumoi tat-Tieni Gwerra Dinjia. Ser issir parata bis-sehem tal-*Bagpipes Band u Luqa Girl Guides* u wara ssir l-għoti ta' Ġieħ Ħal Luqa. Fl-aħħar se jitella' mużikal bl-isem ta' 'Raħal fi Gwerra'. Nhar is-16 ta' Mejju ser issir attivita' sportiva mat-toroq ta' Ħal Luqa bis-sehem ta' '*Island Karting Club*'. Fis-26 ta' Mejju jkun hemm *Open Day* għewwa l-Iskola Primarja ta' Ħal Luqa.
- 6.2 Is-Sur Joe Scicluna informa l-laqqgħa li din l-attivita' qeda ssir fuq skala nazzjonali u l-Kunsill ingħata fondi speċjali mill-Gvern Ċentrali ta' €5,000 u jkun jonqos ammont biex din l-attivita' tkun ta' suċċess. Il-laqqgħa għet infurmata li l-attivita' ser tiswa madwar €12,000. Is-Sur Victor Caruana talab dettal ta' dan it-€12,000 li se jintużaw għal din l-attivita'. Il-laqqgħa approvat.

## 7. ĦLASIJET

- 7.1 Is-Sindku ressaq l-iskeda tal-ħlasijiet għall-attenzjoni ta' dawk preżenti. Is-Sindku informa li l-ħlas ta' Sur Vincent Galea għax-xogħlijiet ta' pavimentar mhux ħa jsir kollu imma ħa jsir *payment on account* sakemm jiġi ċertifikat ix-xogħol tiegħu mill-perit tal-Kunsill.
- 7.2 Is-Sur Victor Caruana fid-dawl tal-mozzjoni mressqa iddikjara li mhux ħa jivvota favur l-iskeda tal-ħlasijiet. Is-Sindku ressaq l-iskeda għall-approvazzjoni liema skeda għet ssekondata mis-Sur Joe Scicluna u approvata minn dawk preżenti għajr is-Sur Caruana.

## 8. AĠĠORNAMENT

- 8.1 Peress li ma kienx hemm items oħra x'jiġu diskussi, is-Sindku fis-7.00 p.m. iddikjara l-laqqgħa bħala magħluqa, filwaqt li għet ifissata d-data tat-27 ta' Mejju 2010 għal-laqqgħa li jmiss tal-Kunsill.
- Konfermati l-lum 27 ta' Mejju 2010.

---

John Schembri  
Sindku

Kunsill Lokali – LUQA – Local Council  
49, Triq San Pawl  
Luqa

---

Franco Azzopardi  
Aġent Segretarju Eżekuttiv